



ಪೋಷಕರಿಗಾಗಿ Family Link ಮಾರ್ಗಸೂಚಿ

ನಿಮ್ಮ ಕುಟುಂಬಕ್ಕಾಗಿ ಡಿಜಿಟಲ್ ಮೂಲಭೂತ ನಿಯಮಗಳನ್ನು
ಸೆಟ್ ಮಾಡಲು ಒಂದು ಮಾರ್ಗಸೂಚಿ



ಇಂದಿನ ಪ್ರಪಂಚದಲ್ಲಿ, ಡಿಜಿಟಲ್ ಸಾಧನಗಳು ಎಲ್ಲೆಲ್ಲೂ ಇವೆ - ಮತ್ತು ನಾವು ಅವಕಾಶ ಕೊಟ್ಟರೆ, ಅವು ಯಾವಾಗಲೂ ಒಂದಲ್ಲ ಒಂದು ರೀತಿಯಲ್ಲಿ ನಮ್ಮ ಗಮನವನ್ನು ಅಪೇಕ್ಷಿಸುತ್ತವೆ. ತಂತ್ರಜ್ಞಾನದೊಂದಿಗೆ ಮಕ್ಕಳ ಸಂಬಂಧದ ಕುರಿತು ಶಿಕ್ಷಣ ನೀಡಲು, ಮನೆಯಲ್ಲಿ ಡಿಜಿಟಲ್ ಮೂಲಭೂತ ನಿಯಮಗಳನ್ನು ಅರ್ಥಮಾಡಿಕೊಳ್ಳುವುದು ಮತ್ತು ರಚಿಸುವುದು, ಕುಟುಂಬಗಳಿಗೆ ಮಹತ್ವದ ಹೆಜ್ಜೆಯಾಗಿದೆ. ಆದರೆ ಅನೇಕ ಮಕ್ಕಳಿಗೆ ಇದು ತಮ್ಮ ಪೋಷಕರ "ಪವರ್ ಪ್ಲೇ" - ಅಂದರೆ ನಿಯಂತ್ರಣ ಜಾರಿಗೊಳಿಸುವಿಕೆಯ ಹಾಗೆ ಅನಿಸಬಹುದು. ಅದು ಹೀಗೆ ಇರಬೇಕೆಂದೇನಿಲ್ಲ. ಇದನ್ನು ಒಂದು ಮಾತುಕತೆಯಾಗಿಸುವ ಮೂಲಕ, ಈ ನಿಯಮಗಳು ಏಕೆ ಮುಖ್ಯ ಎಂದು ನಿಮ್ಮ ಮಗು ಅರ್ಥಮಾಡಿಕೊಳ್ಳಲು ನೀವು ಸಹಾಯ ಮಾಡಬಲ್ಲೀರಿ. ಈ ಕೆಳಗಿನ ವಿಷಯಗಳು, **Family Link** ಮೂಲಕ ಲಭ್ಯವಿರುವ ಫೀಚರ್‌ಗಳ ಮೇಲೆ ಗಮನ ಕೇಂದ್ರೀಕರಿಸುತ್ತವೆ, ಆದರೆ ತಂತ್ರಜ್ಞಾನ ಬಳಕೆಯ ಕುರಿತಾದ ಚರ್ಚೆಗಳು ಎಲ್ಲಾ ತಂದೆ-ತಾಯಂದಿರಿಗೂ ಉಪಯುಕ್ತವಾಗಿರಬಹುದು. Family Link ಎಂಬುದು, ಮಕ್ಕಳು Android ಸಾಧನವನ್ನು ಬಳಸಲು ಪ್ರಾರಂಭಿಸಿದಾಗ ತಂದೆ-ತಾಯಿಗೆ ಅದರ ಜಾಡು ಇರಿಸಿಕೊಳ್ಳಲು ಸಹಾಯ ಮಾಡುವ ಒಂದು ಆಪ್ ಆಗಿದೆ. ಪೋಷಕರು, Android* ಅಥವಾ iPhone ನಲ್ಲಿ Family Link ಬಳಸಬಹುದು.



ವೀಕ್ಷಣೆಯ ಅವಧಿಯಲ್ಲಿ ಸಮತೋಲನ ಸ್ಥಾಪಿಸುವುದು

ತಮ್ಮ ಸಾಧನವನ್ನು ಬಳಸುತ್ತಾ ಮಕ್ಕಳು ಎಷ್ಟು ಸಮಯ ಕಳೆಯಬೇಕು ಎಂಬ ನಿರ್ಧಾರ ನಿಮಗೆ ಬಿಟ್ಟ ವಿಷಯವಾಗಿದೆ, ಆದರೆ ಈ ಮಿತಿಗಳನ್ನು ಸೆಟ್ ಮಾಡಲು Family Link ನಲ್ಲಿ ಕೆಲವು ವಿಧಾನಗಳಿವೆ.

ವೀಕ್ಷಣೆ ಅವಧಿಯ ಮಿತಿಗಳು

ನಿಮ್ಮ ಮಗುವಿನ Android ಸಾಧನಕ್ಕಾಗಿ ನೀವು Family Link ಮೂಲಕ ದೈನಂದಿನ ವೀಕ್ಷಣೆ ಅವಧಿಯ ಅನುಮತಿಗಳನ್ನು ಸೆಟ್ ಮಾಡಬಹುದು. ನಿಮ್ಮ ಮಗುವಿನೊಂದಿಗೆ ಒಂದಿಷ್ಟು ಮಾತನಾಡಿ, ಪ್ರತಿ ದಿನ ಸಾಧನಗಳನ್ನು ಎಷ್ಟು ಹೊತ್ತು ಬಳಸುವುದು ಸೂಕ್ತ ಎಂಬ ಕುರಿತು ಚರ್ಚಿಸಲು ಮತ್ತು ನಿಮ್ಮಲ್ಲಿ ಪ್ರತಿಯೊಬ್ಬರಿಗೂ ಸೂಕ್ತವಾಗುವ ಮಿತಿಗಳಿಗೆ ಸಮ್ಮತಿಸಲು ಇದೊಂದು ಸದವಕಾಶವಾಗಿದೆ. ವೀಕ್ಷಣೆಗೆ ಎಷ್ಟು ಸಮಯ ಲಭ್ಯವಿದೆ ಎಂಬುದನ್ನು ತಂದೆ-ತಾಯಿ ಮತ್ತು ಮಕ್ಕಳು ನೋಡಬಹುದು, ಇದರಿಂದಾಗಿ ತಮ್ಮ ಮಕ್ಕಳ ತಂತ್ರಜ್ಞಾನ ಬಳಕೆಯನ್ನು ಸಕ್ರಿಯವಾಗಿ ನಿರ್ವಹಿಸಲು ತಂದೆ-ತಾಯಿಗೆ ಸಾಧ್ಯವಾಗುತ್ತದೆ, ಅಥವಾ ಮಕ್ಕಳೇ ಮುಂದುವರೆದು ಇದನ್ನು ನಿರ್ವಹಿಸಲು ಸಹ ಸಾಧ್ಯವಾಗುತ್ತದೆ.

ಮಲಗುವ ಸಮಯವನ್ನು ಸೆಟ್ ಮಾಡಿ

ಮಲಗುವ ಸಮಯವಾದಾಗ, ಮಕ್ಕಳ ಗಮನ ಅತ್ತಿತ್ತ ಹರಿಯದ ಹಾಗೆ ಎಚ್ಚರವಹಿಸಿ, ರಾತ್ರಿಯ ಹೊತ್ತು ಉತ್ತಮ ನಿದ್ರೆ ಸಿಗುವಂತೆ ನೋಡಿಕೊಳ್ಳುವುದು ಮುಖ್ಯವಾಗಿದೆ. ತಮ್ಮ ಮಗು ಮಲಗಬೇಕಾದ ಸಮಯದಲ್ಲಿ, ತಂದೆ-ತಾಯಿಯು Family Link ಬಳಸಿಕೊಂಡು ಸಾಧನ “ಮಲಗುವ ಸಮಯವನ್ನು” ಸೆಟ್ ಮಾಡಬಹುದು. ಫುಟ್‌ಬಾಲ್ ಫೀಲ್ಡ್‌ನಲ್ಲಿ ತಮ್ಮ ಅತ್ಯುತ್ತಮ ಪ್ರದರ್ಶನ ನೀಡಲು ಚೈತನ್ಯ ಹೊಂದಿರುವುದರಿಂದ ಪ್ರಾರಂಭಿಸಿ, ಪರೀಕ್ಷೆಯಲ್ಲಿ ಅತ್ಯುತ್ತಮ ಅಂಶಗಳನ್ನು ಗಳಿಸುವುದಕ್ಕಾಗಿ ಗಮನ ಕೇಂದ್ರೀಕರಿಸುವವರೆಗೆ, ಮಲಗುವ ಸಮಯದಲ್ಲಿ ಸಾಧನ-ಮುಕ್ತವಾಗಿರುವುದರ ಮಾನಸಿಕ ಹಾಗೂ ದೈಹಿಕ ಪ್ರಯೋಜನಗಳನ್ನು ಮಕ್ಕಳು ಅರ್ಥಮಾಡಿಕೊಳ್ಳುವುದು ಮುಖ್ಯವಾಗಿದೆ. ನೀವು ಮಲಗಲು ಸಿದ್ಧರಾಗುವಾಗಲೂ ಸಹ, ನಿಮ್ಮದೇ ಸಾಧನಗಳಿಂದ “ಕೂಲ್ ಆಫ್” ಆಗಲು ಏಕೆ ಪ್ರಯತ್ನಿಸುತ್ತೀರಿ ಎಂಬುದನ್ನು ನಿಮ್ಮ ಮಗುವಿಗೆ ವಿವರಿಸಲು ಇದನ್ನು ಒಂದು ಅವಕಾಶವನ್ನಾಗಿ ಬಳಸಿಕೊಳ್ಳಬಹುದು.

ಮಗುವಿನ ಸಾಧನವನ್ನು ದೂರದಿಂದಲೇ ಲಾಕ್ ಮಾಡಿ

ಹೋಂಎವರ್ಕ್ ಮಾಡುವ ಸಮಯವಾದಾಗ ಅಥವಾ ಮನೆಮಂದಿಯೊಂದಿಗೆ ರಾತ್ರಿ ಊಟ ಮಾಡುವ ಸಮಯವಾದಾಗ, Family Link ಟ್ಯಾಪ್ ಮೂಲಕ ತಂದೆ-ತಾಯಿ ತಮ್ಮ ಮಗುವಿನ ಸಾಧನವನ್ನು ಲಾಕ್ ಮಾಡಲು ಸಾಧ್ಯವಾಗುತ್ತದೆ. ಸಾಧನಗಳನ್ನು ಯಾವಾಗ ಬಳಸಿದರೆ ತೊಂದರೆಯಿಲ್ಲ, ಮತ್ತು ಅವು ಯಾವಾಗ ಆಫ್ ಆಗಿರಬೇಕು ಮತ್ತು ತಮ್ಮಿಂದ ದೂರವಿರಬೇಕು ಎಂಬ ಬಗ್ಗೆ ಒಂದು ಕುಟುಂಬವಾಗಿ ಚರ್ಚಿಸಲು ಮತ್ತು ನಿರ್ಧರಿಸಲು ಇದು ಒಳ್ಳೆಯ ಅವಕಾಶವಾಗಿದೆ. ಒಂದು ಸಾಧನವನ್ನು ದೂರದಿಂದಲೇ, ರಿಯಲ್-ಟೈಮ್‌ನಲ್ಲಿ ಲಾಕ್ ಮಾಡಲು ಸಾಧ್ಯವಾಗುವುದರಿಂದ ತಂದೆ-ತಾಯಿಗೆ ತಮ್ಮ ಕ್ರಿಯೆಗಳ ಕುರಿತು ವಿವರಿಸಲು ಮತ್ತು ಕೌಟುಂಬಿಕ ನಿರ್ಧಾರಗಳನ್ನು ಬಲಪಡಿಸಲು ಅವಕಾಶ ಸಿಗುತ್ತದೆ, ಇದರಿಂದಾಗಿ ಮಾರ್ಗದರ್ಶನ ಮತ್ತು ಮೇಲ್ವಿಚಾರಣೆ ಒಟ್ಟೊಟ್ಟಿಗೆ ನೆರವೇರುತ್ತದೆ.



ಕಂಟೆಂಟ್ ಬಳಕೆ

ಕಂಟೆಂಟ್ ನಿರ್ಬಂಧಗಳು ಹಾಗೂ ಆ್ಯಪ್ ಅನುಮೋದನೆಗಳು

ಒಂದು ಮಗುವು Google Play ಸ್ಟೋರ್ ಅನ್ನು ಪ್ರವೇಶಿಸಿದಾಗ ಗೇಮ್‌ಗಳು, ಚಲನಚಿತ್ರಗಳು, ಶೋಗಳು, ಪುಸ್ತಕಗಳು ಹಾಗೂ ಇನ್ನಷ್ಟನ್ನು ಬ್ರೌಸ್ ಮಾಡಲು ಅವರಿಗೆ ಸಾಧ್ಯವಾಗುತ್ತದೆ. ಮಾತ್ರವಲ್ಲದೆ, Family Link ಬಳಸಿಕೊಂಡು ತಂದೆ-ತಾಯಿ:

- ರೇಟಿಂಗ್‌ಗಳನ್ನು ಆಧರಿಸಿ, ಯಾವ ರೀತಿಯ ಕಂಟೆಂಟ್ ಗೋಚರಿಸಬೇಕು ಎಂಬುದನ್ನು ನಿರ್ಬಂಧಿಸಬಹುದು
- ಕಂಟೆಂಟ್ ಡೌನ್‌ಲೋಡ್ (ಉಚಿತ ಅಥವಾ ಪಾವತಿ) ಮಾಡಲು ಅನುಮೋದನೆ ಪಡೆಯುವುದನ್ನು ಅಗತ್ಯಗೊಳಿಸಬಹುದು
- ಡೌನ್‌ಲೋಡ್ ಅನ್ನು ವಿನಂತಿಸಿದಾಗ, ಆ್ಯಪ್‌ನ ಮಾಹಿತಿಯನ್ನು ಪರಿಶೀಲಿಸಬಹುದು ಮತ್ತು ಅದು ಜಾಹೀರಾತುಗಳನ್ನು ಹೊಂದಿದೆಯೇ, ಆ್ಯಪ್‌ನಲ್ಲಿ ಖರೀದಿಗಳನ್ನು ಹೊಂದಿದೆಯೇ ಅಥವಾ ನೀವು ವಿಚಾರ ಮಾಡಬೇಕಾದಂತಹ ಅನುಮತಿಗಳನ್ನು ಹೊಂದಿದೆಯೇ ಎಂಬುದನ್ನು ಕಂಡುಹಿಡಿಯಬಹುದು


ಅಸ್ತಿತ್ವದಲ್ಲಿರುವ ವಿವಿಧ ಕಂಟೆಂಟ್ ರೇಟಿಂಗ್‌ಗಳ ಕುರಿತು (ಉದಾ., “E ಅಂದರೆ ಎಲ್ಲರೂ” ವರ್ಸಸ್ “ಟೀನ್”) ನಿಮ್ಮ ಮಗುವಿನೊಂದಿಗೆ ಮಾತನಾಡಿ ಮತ್ತು ಈ ನಿರ್ಬಂಧಗಳನ್ನು ವಿವಿಧ ವಯೋಮಾನ ಗುಂಪುಗಳ ಪ್ರಕಾರ ಏಕೆ ವಿಂಗಡಿಸಲಾಗಿದೆ ಎಂಬುದನ್ನು ವಿವರಿಸಿ ಮತ್ತು ಅವರಿಗೆ ಯಾವ ರೀತಿಯ ಕಂಟೆಂಟ್ ಸೂಕ್ತ ಎಂದು ನೀವು ಭಾವಿಸುತ್ತೀರಿ ಎಂಬುದನ್ನು ಅರ್ಥಮಾಡಿಕೊಳ್ಳಲು ಸಹಾಯ ಮಾಡಿ.

ಆ್ಯಪ್ ಚಟುವಟಿಕೆ ವರದಿಗಳು

ಮಕ್ಕಳು ತಮ್ಮ ಸಾಧನಗಳೊಂದಿಗೆ ಏನೇನು ಮಾಡಲು ಬಯಸುತ್ತಾರೆ ಎಂಬುದು ನಿಮಗೆ ತಿಳಿದಿದ್ದರೆ, ತಂತ್ರಜ್ಞಾನದ ಕುರಿತು ನಿಮ್ಮ ಮಕ್ಕಳೊಂದಿಗೆ ಮಾತನಾಡುವುದು ನಿಜಕ್ಕೂ ಸುಲಭ. ನಿಮ್ಮ ಮಗು ಚಾಟ್ ಮಾಡಲು ಇಷ್ಟಪಡುತ್ತಾರೆಯೇ? ಗೇಮ್ ಆಡಲು ಇಷ್ಟಪಡುತ್ತಾರೆಯೇ? ಓದುವ ಹವ್ಯಾಸ ಹೊಂದಿದ್ದಾರೆಯೇ? ನಿಮ್ಮ ಮಗು ಯಾವ ಆ್ಯಪ್‌ಗಳು ಹಾಗೂ ಗೇಮ್‌ಗಳನ್ನು ತುಂಬಾ ಅನಂದಿಸುತ್ತಾರೆ ಎಂಬ ಕುರಿತು ಅವರೊಂದಿಗೆ ಮಾತನಾಡಿ ಮತ್ತು Family Link ನ ಆ್ಯಪ್ ಚಟುವಟಿಕೆ ವರದಿಗಳನ್ನು ಬಳಸಿಕೊಂಡು ಅವರು ಅತಿ ಹೆಚ್ಚು ಸಮಯವನ್ನು ಎಲ್ಲಿ ಕಳೆಯುತ್ತಾರೆ ಎಂದು ನೋಡಿ. ನಿಮ್ಮ ಮಗುವು ಪ್ರತಿ ಆ್ಯಪ್‌ನಲ್ಲಿ ಪ್ರತಿದಿನ, ಪ್ರತಿ ವಾರ ಮತ್ತು ಪ್ರತಿ ತಿಂಗಳು ಎಷ್ಟು ಸಮಯ ಕಳೆಯುತ್ತಾರೆ ಎಂಬ ವಿಶ್ಲೇಷಣೆಯನ್ನು ಈ ವರದಿಗಳು ಒದಗಿಸುತ್ತವೆ.

ಆ್ಯಪ್‌ಗಳನ್ನು ಮರೆಮಾಡಿ

ನಿಮ್ಮ ಮಗು ಏನನ್ನು ವೀಕ್ಷಿಸುತ್ತಿದ್ದಾರೆ, ಆಡುತ್ತಿದ್ದಾರೆ ಮತ್ತು ಕಲಿಯುತ್ತಿದ್ದಾರೆ ಎಂಬುದನ್ನು ಆಧರಿಸಿ, ನಿಮ್ಮ ಮಗುವಿಗೆ ಸೂಕ್ತವಾದ ವೀಕ್ಷಣೆ ಅವಧಿಯನ್ನು ನೀವು ನಿರ್ಧರಿಸಬಹುದು. ಚಟುವಟಿಕೆ ವರದಿಯ ಪ್ರಕಾರ ನಿಮ್ಮ ಮಗು ಒಂದು ಆ್ಯಪ್ ಅನ್ನು ತೀರಾ ಹೆಚ್ಚು ಬಳಸುತ್ತಿದೆ (ಉದಾಹರಣೆಗೆ, ಅವರ ಮೆಚ್ಚಿನ ಹೊಸ ಗೇಮ್), ಎಂದು ಕಂಡುಬಂದರೆ, ನೀವು ಆ ಆ್ಯಪ್ ಅನ್ನು ಅವರ ಸಾಧನದಿಂದ ತಾತ್ಕಾಲಿಕವಾಗಿ ಮರೆಮಾಡಬಹುದು. ತಾವು ಆ್ಯಪ್ ಅನ್ನು ಬಳಕೆ ಮಾಡುತ್ತಿರುವ ಸಮಯಾವಧಿಯು ಆರೋಗ್ಯಪೂರ್ಣವಾಗಿದೆ ಎಂದು ನಿಮ್ಮ ಮಗುವಿಗೆ ಅನಿಸುತ್ತದೆಯೇ, ಇಲ್ಲವೇ ಎಂಬ ಬಗ್ಗೆ ಅವರೊಂದಿಗೆ ಚರ್ಚಿಸಿ ಮತ್ತು ಅವರು ವಿರಾಮ ತೆಗೆದುಕೊಳ್ಳಬೇಕೆಂದು ನೀವು ಏಕೆ ಹೇಳುತ್ತಿರುವಿರಿ ಎಂಬುದನ್ನು ವಿವರಿಸಿ. ಅವರ ಆ್ಯಪ್ ಇತಿಹಾಸದಿಂದ ಏನನ್ನೂ (ಅಂದರೆ ಗೇಮ್‌ನಲ್ಲಿ ಪ್ರಗತಿ ಅಥವಾ ಅಧಿಕ ಅಂಕಗಳು) ಅಳಿಸಲಾಗುವುದಿಲ್ಲ - ನಿಮ್ಮ ಮಗುವಿಗೆ ಆ್ಯಪ್ ಅನ್ನು ಮತ್ತೆ ಲಭ್ಯಗೊಳಿಸಲು ನೀವು ನಿರ್ಧರಿಸುವವರೆಗೆ ಅದನ್ನು ಮರೆಮಾಡಲಾಗುತ್ತದೆ, ಅಷ್ಟೇ.



ಸೆಟ್ಟಿಂಗ್‌ಗಳನ್ನು ನಿರ್ವಹಿಸುವುದು

ಸಾಧನದ ಸ್ಥಳವನ್ನು ಆನ್ ಮಾಡಿ

ನಿಮ್ಮ ಮಗುವಿನ ಸ್ಥಳವನ್ನು ನೀವು ತಿಳಿದುಕೊಳ್ಳುವುದು ಏಕೆ ಉಪಯುಕ್ತವಾಗಿರುತ್ತದೆ ಎಂಬ ಬಗ್ಗೆ ನಿಮ್ಮ ಮಕ್ಕಳೊಂದಿಗೆ ಮಾತನಾಡಿ.

ನಿಮ್ಮ ಮಗು ಬೆಳೆದಂತೆ ಸೆಟ್ಟಿಂಗ್‌ಗಳನ್ನು ಹೊಂದಾಣಿಕೆ ಮಾಡಿ

ನಿಮ್ಮ ಮಗು ಬೆಳೆದ ಹಾಗೆ, ನೀವು ಅವರ ಖಾತೆ ಹಾಗೂ ಸಾಧನದ ಹಲವಾರು ಸೆಟ್ಟಿಂಗ್‌ಗಳನ್ನು Family Link ನಿಂದ **ಬದಲಾಯಿಸಬಹುದು**. ಈ ಬದಲಾವಣೆಗಳ ಕುರಿತು ನಿಮ್ಮ ಮಗುವಿನೊಂದಿಗೆ ಮಾತನಾಡಿ, ಮತ್ತು ಭವಿಷ್ಯದಲ್ಲಿ ಅವರು ತಮ್ಮದೇ ಖಾತೆಗಳನ್ನು ಹಾಗೂ ಸಾಧನವನ್ನು ನಿರ್ವಹಿಸಲು ಸಿದ್ಧರಾಗಲು ಇವು ಹೇಗೆ ಸಹಾಯ ಮಾಡುತ್ತವೆ ಎಂಬ ಕುರಿತು ಮಾತನಾಡಿ.

ಕೌಟುಂಬಿಕ ಬದ್ಧತೆಯನ್ನು ನಿರ್ಮಿಸಿ

ನಿಮ್ಮ ಮಗು ಅನ್ವೇಷಿಸುವಾಗ ಅದರ ಜಾಡು ಇರಿಸಿಕೊಳ್ಳಲು Family Link ಸಹಾಯ ಮಾಡುತ್ತದೆಯಾದರೂ, ನಿಮ್ಮ ಮಕ್ಕಳು ಆನ್‌ಲೈನ್‌ನಲ್ಲಿ ಸ್ಯಾಟ್‌ ಆಗಿರಲು ಮತ್ತು ಆತ್ಮವಿಶ್ವಾಸದಿಂದ ಅನ್ವೇಷಿಸಲು ಅವರಿಗೆ ಬೇಕಾದ ಮಾಹಿತಿ ನೀಡುವುದು ಸಹ ಉಪಯುಕ್ತವಾಗಿರುತ್ತದೆ. **Be Internet Awesome** ಎಂಬುದು ಮಕ್ಕಳಿಗೆ ಡಿಜಿಟಲ್ ಸುರಕ್ಷತೆ ಮತ್ತು ನಾಗರಿಕತೆಯ ಕುರಿತು ಕಲಿಸುವ ಒಂದು ಪ್ರೋಗ್ರಾಂ ಆಗಿದೆ. **Be Internet Awesome ಪ್ರಮಾಣಕ್ಕೆ** ಜೊತೆಯಾಗಿ ಸಹಿ ಹಾಕುವ ಮೂಲಕ, ಈ ವಿಷಯಗಳ ಕುರಿತು ನಿಮ್ಮ ಮಗುವಿನೊಂದಿಗೆ ಮಾತುಕತೆ ಪ್ರಾರಂಭಿಸುವುದನ್ನು ಪರಿಗಣಿಸಿ. ನಿಮ್ಮ ಮಕ್ಕಳು **ಇಂಟರ್‌ಲ್ಯಾಂಡ್** ಎಂಬ ಉಚಿತ, ವೆಬ್ ಆಧಾರಿತ ಗೇಮ್ ಆಡಲು ಸಹ ನೀವು ಪ್ರೋತ್ಸಾಹಿಸಬಹುದು; ಸದೃಶ ಪಾಸ್‌ವರ್ಡ್‌ಗಳನ್ನು ರಚಿಸುವುದು, ಆನ್‌ಲೈನ್‌ನಲ್ಲಿ ಕರುಣಾಳು ಆಗಿರುವುದು, ಫಿಶಿಂಗ್ ಹಾಗೂ ಸ್ವಾಮ್ಯ ಮ್‌ಗಳಿಂದ ದೂರವಿರುವುದು ಮತ್ತು ಆನ್‌ಲೈನ್‌ನಲ್ಲಿ ಜನರ ಗೌರವದ ಕುರಿತು ಕಾಳಜಿವಹಿಸುವ ವಿಷಯಗಳ ಅರಿವನ್ನು ಇದು ಬಲಪಡಿಸುತ್ತದೆ. Family Link ಆ್ಯಪ್‌ನ ಮೆನುವಿನಲ್ಲಿರುವ “ಕುಟುಂಬಗಳಿಗಾಗಿ ಸಲಹೆಗಳು” ಎಂಬಲ್ಲಿಂದ ಅವರು ನೇರವಾಗಿ ಇಂಟರ್‌ಲ್ಯಾಂಡ್‌ಗೆ ಲಿಂಕ್ ಮಾಡಬಹುದು.

* ಮಗುವಿನ ಸಾಧನಕ್ಕಾಗಿ, Nougat +7.0 ಅನ್ನು ರನ್ ಮಾಡುವ Android ಸಾಧನಗಳಲ್ಲಿ ಮತ್ತು Marshmallow 6.0 ಹಾಗೂ Lollipop 5.0 ಅನ್ನು ರನ್ ಮಾಡುವ ಕೆಲವು ಸಾಧನಗಳಲ್ಲಿ Family Link ರನ್ ಆಗುತ್ತದೆ. google.com/familylink/setup ಎಂಬಲ್ಲಿ ಇನ್ನಷ್ಟು ತಿಳಿದುಕೊಳ್ಳಿ